



बिहार गजट

असाधारण अंक

बिहार सरकार द्वारा प्रकाशित

18 आषाढ़ 1947 (श10)

(सं0 पटना 1208) पटना, बुधवार, 9 जुलाई 2025

सं0 3(सं0)/उ0स्था0(आरोप)15/2023—1184

उद्योग विभाग

संकल्प

10 मार्च 2025

जिला पदाधिकारी, वैशाली के पत्रांक-686, दिनांक-20.06.2023 द्वारा उद्योग निदेशक, उद्योग विभाग को सूचित किया गया कि दिनांक-17.06.2023 को 10.30 बजे पूर्वाह्न में औद्योगिक क्षेत्र, हाजीपुर स्थित बनाना फाइबर यूनिट एवं स्टीचिंग यूनिट की आहूत बैठक में महाप्रबंधक, जिला उद्योग केन्द्र, वैशाली को टेक्सटाईल इण्डस्ट्रीज के उद्यमियों से संपर्क स्थापित कर बनाना फाइबर यूनिट औद्योगिक क्षेत्र, हाजीपुर से जुड़ने तथा न्यूज पेपर के माध्यम से इच्छुक उद्यमियों को बुलाने का निदेश दिया गया था। साथ ही जिला समन्वयक, जीविका वैशाली से समन्वय स्थापित करते हुए उद्यमियों को दी गयी पहली किश्त की राशि का उपयोगिता प्रमाण पत्र प्राप्त कराते हुए द्वितीय किश्त की राशि उद्यमियों को शीघ्र उपलब्ध कराने का निदेश दिया गया, किन्तु बैठक में दिये गये निदेश के समीक्षा के क्रम में पृच्छा किये जाने पर उक्त दोनों पदाधिकारियों द्वारा कोई संतोषजनक जवाब नहीं दिया गया। इससे ऐसा प्रतीत होता है कि उद्योग व्यापार को वैशाली जिला में बढ़ावा देने एवं स्थापित करने में उनकी कोई अभिरुचि नहीं है तथा उद्योग से संबंधित उन्हें कोई जानकारी नहीं है।

जिला पदाधिकारी, वैशाली से प्राप्त पत्र के आलोक में विभागीय पत्रांक-4342, दिनांक- 24.07.2023 द्वारा श्रीमती नीता वर्मा, प्रभारी महाप्रबंधक, जिला उद्योग केन्द्र, वैशाली से स्पष्टीकरण की मांग की गयी। जिला उद्योग केन्द्र, वैशाली के पत्रांक-603, दिनांक-02.08.2023 द्वारा प्राप्त स्पष्टीकरण में तथ्य स्पष्ट नहीं रहने के कारण विभागीय पत्रांक-5409 दिनांक 13.09.2023 एवं पत्रांक-5990 दिनांक 13.10.2023 द्वारा सुस्पष्ट प्रतिवेदन की प्रति उपलब्ध कराने का निदेश दिया गया। तदालोक में जिला उद्योग केन्द्र, वैशाली के पत्रांक-758, दिनांक-23.09.2023 द्वारा प्राप्त स्पष्टीकरण की समीक्षा की गयी। समीक्षोपरांत पाया गया कि श्रीमती वर्मा से प्राप्त स्पष्टीकरण असंतोषजनक है।

दिनांक-01.11.2023 को विभागीय योजनाओं की मासिक समीक्षात्मक बैठक में पाया गया कि प्रधानमंत्री रोजगार सृजन कार्यक्रम योजना में वैशाली जिले का लक्ष्य-491 के विरुद्ध मात्र 182 की ऋण स्वीकृत एवं प्रधानमंत्री खाद्य सूक्ष्म उन्नयन उद्यम योजना लक्ष्य-326 के विरुद्ध मात्र 142 की ऋण स्वीकृत हुआ है जो लक्ष्य से काफी कम है। साथ ही उद्यम निबंधित इकाईयों की संख्या की जानकारी उक्त बैठक में महाप्रबंधक, जिला उद्योग केन्द्र, वैशाली के द्वारा नहीं दी गयी।

उक्त के आलोक में विभागीय पत्रांक-4342 दिनांक 24.07.2023 द्वारा श्रीमती नीता वर्मा, परियोजना प्रबंधक-प्रभारी महाप्रबंधक, जिला उद्योग केन्द्र, वैशाली से स्पष्टीकरण की माँग किया गया। तदालोक में महाप्रबंधक, जिला उद्योग केन्द्र, वैशाली के पत्रांक-603, दिनांक-02.08.2023 द्वारा स्पष्टीकरण का जवाब उपलब्ध कराया गया।

समीक्षोपरांत पाया गया कि श्रीमती वर्मा का स्पष्टीकरण संतोषजनक एवं स्वीकार योग्य नहीं है। तदालोक विभागीय अधिसूचना सं०-6356 दिनांक 02.11.2023 द्वारा श्रीमती वर्मा को निलंबित करते हुए मुख्यालय उद्योग निदेशालय, बिहार, पटना निर्धारित किया गया।

उक्त सभी आरोप के आलोक में श्रीमती वर्मा के विरुद्ध आरोप-पत्र गठित करते हुए विभागीय पत्रांक-6452 दिनांक 07.11.2023 द्वारा बचाव का लिखित अभिकथन प्रस्तुत करने का निदेश दिया गया। श्रीमती वर्मा से प्राप्त बचाव के लिखित अभिकथन का अनुशासनिक प्राधिकार द्वारा समीक्षा की गयी जिसमें उनके द्वारा प्रस्तुत बचाव का लिखित अभिकथन संतोषजनक एवं स्वीकार योग्य नहीं पाया गया।

विभागीय संकल्प सं०-1602 दिनांक 18.03.2024 द्वारा श्रीमती नीता वर्मा, निलम्बित प्रभारी महाप्रबंधक, जिला उद्योग केन्द्र, वैशाली, मुख्यालय-उद्योग निदेशालय, बिहार, पटना के विरुद्ध विभागीय कार्यवाही संचालित की गयी।

संचालन पदाधिकारी-सह-निदेशक, हस्तकरघा एवं रेशम निदेशालय, बिहार, पटना के पत्रांक-60/DHS दिनांक 24.07.2024 द्वारा प्राप्त जांच प्रतिवेदन में श्रीमती वर्मा के विरुद्ध आरोप प्रमाणित पाया गया।

संचालन पदाधिकारी-सह-निदेशक, हस्तकरघा एवं रेशम निदेशालय, बिहार, पटना के पत्रांक-60/DHS दिनांक 24.07.2024 द्वारा प्राप्त जांच प्रतिवेदन के आलोक में विभागीय पत्रांक-5057 दिनांक 07.10.2024 द्वारा श्रीमती वर्मा से द्वितीय कारण पृच्छा की गयी। श्रीमती वर्मा से प्राप्त द्वितीय कारण पृच्छा एवं संचालन पदाधिकारी से प्राप्त जांच प्रतिवेदन की समीक्षा अनुशासनिक प्राधिकार द्वारा की गयी। समीक्षोपरांत श्रीमती वर्मा से प्राप्त द्वितीय कारण पृच्छा संतोषजनक एवं स्वीकार योग्य नहीं पाया गया।

अतः सम्यक् विचारोपरांत उक्त प्रमाणित आरोप के लिए श्रीमती नीता वर्मा, तत्कालीन प्रभारी महाप्रबंधक, जिला उद्योग केन्द्र, वैशाली, सम्प्रति निलम्बित मुख्यालय- उद्योग निदेशालय, बिहार, पटना के विरुद्ध बिहार सरकारी सेवक (वर्गीकरण, नियंत्रण एवं अपील) नियमावली, 2005 के नियम-14(v) के तहत एक वेतन वृद्धि असंचयात्मक के प्रभाव से अवरुद्ध करने की शास्ति अधिरोपित करते हुए विभागीय कार्यवाही समाप्त की जाती है तथा उन्हें निलम्बन मुक्त किया जाता है।

निलम्बन अवधि में सेवा विनियमन के संबंध में बाद में निर्णय लिया जायेगा।

आदेश दिया जाता है कि उक्त संकल्प की प्रति बिहार राजपत्र के अगले आसाधारण अंक में प्रकाशित किया जाय तथा इसकी प्रति सभी संबंधित को सूचना एवं आवश्यक कार्रवाई के लिए भेज दी जाय।

प्रस्ताव में सक्षम प्राधिकार का अनुमोदन प्राप्त है।

बिहार-राज्यपाल के आदेश से,
(ह०) अस्पष्ट,
सरकार के संयुक्त सचिव।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 1208-571+10-डी०टी०पी०

Website : <https://egazette.bihar.gov.in>